

പതിമൂന്നാം കേരള നിയമസഭ

നാലാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ. 356

06.03.2012-ൽ മറുപടിയ്ക്ക്

വൈദ്യുതി പ്രതിസന്ധി പരിഹരിക്കുവാൻ സ്വീകരിച്ച മാർഗ്ഗങ്ങൾ.

ചോദ്യം

ശ്രീ. കെ. രാധാകൃഷ്ണൻ :

ഉത്തരം

ശ്രീ. ആര്യാടൻ മുഹമ്മദ്
(ഊർജ്ജ വകുപ്പു മന്ത്രി)

(എ) സംസ്ഥാനത്ത് വൈദ്യുതി പ്രതിസന്ധിക്ക് സാധ്യതയുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ ; എങ്കിൽ വൈദ്യുതി പ്രതിസന്ധിയുണ്ടാകാനുണ്ടായ സാഹചര്യങ്ങൾ വിശദമാക്കുമോ ;

(എ) പ്രതിസന്ധിക്ക് സാധ്യതയില്ല. സംസ്ഥാനത്തിന്റെ ഉപഭോഗം കഴിഞ്ഞ വർഷത്തെ അപേക്ഷിച്ച് ക്രമാതീതമായി വർദ്ധിച്ചിട്ടുള്ളതിനാലും, ഇന്ധനവില ഗണ്യമായി കൂടിയതിനാലും, പവർമാർക്കറ്റിലെ വൈദ്യുതിയുടെ ലഭ്യതയിലെ കുറവുകാരണവും, ദക്ഷിണ ഗ്രീഡിലെ പ്രസരണ ലൈനുകളിലെ അധിക ലോഡിംഗ് മൂലവും സംസ്ഥാനത്ത് വൈദ്യുതി ക്ഷാമം നിലവിലുണ്ട്.


(ബി) ഈ പ്രതിസന്ധി പരിഹരിക്കുവാൻ സ്വീകരിച്ച മാർഗ്ഗങ്ങൾ എന്തെല്ലാമാണ് ;

(ബി) സംസ്ഥാനത്തിന്റെ ആഭ്യന്തര ഉല്പാദനം പരമാവധി വർദ്ധിപ്പിക്കുവാനും, കായംകുളം താപനിലയത്തിൽ നിന്ന് ആവശ്യത്തിനനുസരിച്ച് വൈദ്യുതി ലഭ്യമാക്കാനും, പവർ എക്സ്ചേഞ്ചിൽ നിന്നും മറ്റു ട്രേഡർമാരിൽ നിന്നും ഉചിതമായ സമയങ്ങളിലെല്ലാം വൈദ്യുതി വാങ്ങാനും ആവശ്യമായ നടപടികൾ സ്വീകരിച്ചിട്ടുണ്ട്.

(സി) സ്കൂൾ-കോളേജ് വിദ്യാർത്ഥികളുടെ പരീക്ഷകൾ ആസന്നമായിരിക്കുന്ന ഘട്ടത്തിൽ പവർകട്ട്, ലോഡ് ഷെഡ്ഡിംഗ് മുതലായ നടപടികൾ ഒഴിവാക്കാൻ കഴിയുമെന്ന് ഉറപ്പ് വരുത്തുമോ ?

(സി) മാർച്ചുമാസത്തിൽ എല്ലാ പ്രധാന ജലവൈദ്യുത നിലയങ്ങളിലെയും വാർഷിക അറ്റകുറ്റപ്പണികൾ മാറ്റി വെച്ചുകൊണ്ട് ജനറേറ്ററുകൾ പരമാവധി പ്രവർത്തിപ്പിക്കാനും, കായംകുളം താപനിലയത്തിൽ

നിന്നും ആവശ്യത്തിനനുസരിച്ച് വൈദ്യുതി ലഭ്യമാക്കാനും, പവർ എക്സ്പോഷിൽ നിന്നും, മറ്റു ട്രേഡർമാരിൽ നിന്നും ഉചിതമായ സമയങ്ങളിലെല്ലാം വൈദ്യുതി വാങ്ങാനും ആവശ്യമായ നടപടികൾ സ്വീകരിച്ചിട്ടുണ്ട്. സ്കൂൾ കോളേജ് വിദ്യാർത്ഥികളുടെ പരീക്ഷകൾ നടക്കുന്നതു മൂലമുള്ള അധിക ആവശ്യകത ഇങ്ങനെ നിറവേറ്റാനും പവർകട്ടും ലോഡ് ഷെഡ്ഡിംഗും ഒഴിവാക്കാനും ഉള്ള നടപടികൾ സ്വീകരിച്ചു കഴിഞ്ഞു.



സെക്ഷൻ ഓഫീസർ.

